


## Sehem il-Banda fl-Ewwel Snin tal-Belt Bylandt (1797-1997)



Kitba tal-Kan. Joe Abela

### Iż-Zejtun isir Belt

Mitejn sena ilu, jgħifieri fit-30 ta' Diċembru, 1797, il-Gran Mastru Ferdinando Hompesch għolla liż-Zejtun għad-dinjita' ta' Belt, wara t-talba li saritlu minn Dun Giacomo Tortella, vigarju-kurat tal-parroċċa, f'isem il-kleru u l-poplu taż-Zejtun, nhar il-25 ta' Novembru, 1797, Festa ta' Santa Katarina. Hompesch ta liż-Zejtun it-titlu onorarju ta' "Citta' Bylandt" għal kunjom zitu Isabella, li wara l-mewt bikrija ta' ommu, kienet saret għalih qisha t-tieni omm. Dik is-sena saret festa akbar minn tas-soltu nhar Santa Katerina, għaliex iż-Żwieten riedu jagħtu merħba li kienet tixraq lis-Sultan ta' Malta, li kien qiegħed iżur għall-ewwel darba lir-rahah tagħhom.


### Importanza tal-Manuskritt Nru. 273

Kif wiehed jistenna, l-ahbar tal-ghoti tat-titlu ta' Belt giet milqugha b'ferh kbir miż-Żwieten, aktar u aktar peress li Haż-Żabbar, rahal viċin iż-Zejtun, kien diġa' għie mgholli mill-istess Gran Mastru għat-titlu ta' Belt f'it gimghat qabel. Kemm il-prokuraturi Zwieten kienu kbirin bit-titlu għid jixhduh il-kitba tagħhom. Hekk, per eżemju, niżżel biss f'it jiem wara, il-prokuratur tas-Sodalita' ta' San Gużepp, f' Jannar, 1798: "Introito di varie limosine ed altro appartenenti

la Ven. Sodalita' di S. Giuseppe eretta nella S. Matrice e Parle. della Citta' Biland (sic)

(1). Għalhekk ġew organizzati fiż-Zejtun ċelebrazzjonijiet biex jikkommemoraw din il-grajja

ismijiet tal-prokuraturi, etc. Wiehed minn dawn ir-reġistri tal-Veneranda Lampada hu Manuskritt Nru. 273, li hu importanti ferm għall-perijodu li qiegħdin nittrattaw f'dan l-istudju. Kitbu fih diversi sacerdoti prokuraturi



Dokument li jirreferi għall-festa li saret b'ringrazzjament li ż-Zejtun gie mogħoti t-titlu ta' "Citta Bylandt".

importanti fl-Istorja taż-Zejtun. Forsi wiehed jistaqsi, "Imma mnejn nafu x'gara? Għandna xi tagħrif bil-miktub li jgħidilna x'sar, jekk sar xi haġa? " It-twegiba għal dawn il-mistoqsijiet hi "iva". Fil-knisja Parrokjali taż-Zejtun jeżisti Arkivju, li jgħbor madwar l-400 manuskritt (kotba jew reġistri miktubin bl-idejn) u li fih minjiera ta informazzjoni dwar il-knisja taż-Zejtun u l-festi tagħha. L-aktar importanti fosthom huma dawk tal-Veneranda Lampada, li fihom id-dhul (introito) u l-hruġ (esito), kif imniżżla mill-prokuraturi tal-knisja. Mill-"Esito" l-istoriku jsir jaf x'sar, meta sar, minn min, kemm thallas,

tal-knisja, iżda ahna sa nibdew b'dak li niżżlu l-prokuraturi Dun Frangisk Tabone u Mattia Zammit.


### Festi li fakkru t-Titlu ta' Belt

Nhar l-14 ta' Jannar, 1798, eżattament gimghatejn wara l-ghoti tat-titlu ta' Belt liż-Zejtun il-prokuraturi niżżlu: "Per tre tozzine di Soffarelli per la festa per ringrazziamiento d'aver avuto il titolo di Citta' Bylandt (sic) questa terra Zeitun .... scudi 3"

... lkompli f'pagna 49



Pittura allegorika li tinsab fis-sala ewlenija tal-Kazin Beland li turi lill-Granmastru Hompesch jipprezenta d-dokument li bih gholla liż-Zejtun ghad-dinjita' ta' Belt lill-Kappillan Dun G.M. Tortella. Din il-pittura hi xoghol il-pittur Paul Camilleri Cauchi u giet irregalata mis-Sur Mose' Cassar.



... Ikompli minn pagna 47

(2). Hawn ghandna ndikazzjoni ċara li saret festa, li kienet ukoll tinkludi xi loġhob tan-nar, bhala ringrazzjament għall-ġieh li ġie mogħti liż-Zejtun. Ftit aktar 'l isfel il-prokuraturi jgħidu kemm nefqu "Per un rotolo di polvere (sic) e tre quarti per li mortaletti". mela nafu wkoll kemm qamu il-polvri u l-murtaletti! Fl-istess kuntest naqraw x'hallsu l-prokuraturi (aktar minn 24 skud, li ma kenitx somma żghira) għall-mużika tal-Vespri, Te Deum u Tantum Ergo "con quattro voci e pieni di strumenti" (sic), lill-maestro di Cappella taż-Zejtun, Pietro Paolo Bugeja. Veru li hdejn dan in-notament ma tissemmiex il-Festa tat-Titlu, iżda hu mnizzel mill-ewwel taht l-informazzjoni ta' qabel u sar fl-istess ġurnata. Kienet teżisti xi forma ta' banda fiż-Zejtun, jew x'imkien iehor f'Malta, li hadet sehem f'din il-festa?

### Banda nhar il-Festa tal-1801 u Wara

S' issa l-aktar indikazzjoni qadima dwar is-sehem ta' banda fiż-Zejtun li sibt jien, tirreferi għall-Festa ta' Santa Katarina tas-sena 1801, jiġifieri biss erba' snin wara l-ghoti tat-Titlu ta' Citta' Bylandt. Ma rridux ninsew li bejn l-1798 u l-1800 ma setghux isiru festi mill-Maltin minhabba r-rewwixta kontra l-Francizi. Kien żmien ta' traġedji kbar, li fih eluf ta' Maltin tilfu hajjithom fil-ġlied ma' l-ghadu jew bil-mard u l-ġuh li kien hawn. Fit-28 ta' Novembru, 1801, il-prokuratur tal-Festa kien Dun Vincenzo Borg. Fl-istess manuskritt (3), il-prokuratur nizzel li hallas 10 skudi "per una Banda per la processione" ta' Santa Katarina, u s-sena ta' wara (1802), hallas 7 skudi "Per banda di strumenti da fiato".

Interessanti l-espressjoni "per la processione". Probabbli li tfisser li l-banda kienet tikkumpanja fil-purċissjoni. Dun Vincens ukoll għamilha ċara li l-banda ma kienetx tikkonsisti fi strumenti tal-korda, iżda fi strumenti tan-nifs. Barra minn hekk, il-hlas li għamel għall-mużika fil-

Zejtun hafna snin qabel it-twaqqif uffiċjali tal-Banda Beland, li skond ma nafu ma sarx qabel l-1860 (8). Kienet allura din xi banda Zejtunija, jew kienet tinkera minn xi mkien iehor? Ma naghmlux mod li kienet hi li aktar tard żviluppat fil-Banda Beland?

*Pagati per la banda della vigilia, e festività di S. Caterina - 1900*

Festa ta' Santa Katarina, 1803. Il-Banda daqget lejliet u nhar il-festa.

knisja nhar il-Festa ta' Santa Katarina hu mnizzel f'post iehor. F'Novembru 1803, il-prokuratur hallas 19 il-skud "pagati per la banda della vigilia e festività di S. Caterina" (4). Mela hawnhekk għandna nformazzjoni ġdida: li din il-banda daqget, mhux biss nhar il-Festa, iżda lejlietha wkoll. Is-somma pjuttost għolja ta' 19 il-skud tkompli tikkomfermalna kemm hu veru li fis-sena 1803 il-banda tat żewġ servizzi konnessi mal-Festa ta' Santa Katarina. Tgħid f'dik is-sena il-banda imxiet fil-purċissjoni? (5)

### Banda qabel l-1860

Inhallu issa s-snin igerrbu. F'manuskrutt iehor tal-Veneranda Lampada taż-Zejtun, insibu mnizzel il-hlas li l-prokuratur għamel lil "Michelangelo Spiteri incaricato per li fuochi artificiali in sussidio (?) della banda" (6) għall-Festa tal-1855. Il-hlas sar nhar it-28 ta' Novembru. U fid-9 ta' Dicembru, 1857, il-prokuratur mill-ġdid hallas lil "Michelangelo Spiteri scudi dieci per saldi di fuochi artificiali e della banda" (7). Mela għandna xhieda indiskutibbli li xi forma ta' banda f'xi snin, jekk mhux kull sena, hadet sehem fil-Festa ta' Santa Katarina fiż-

Mhux faċli li twieġeb għal dawn il-mistoqsijiet, għaliex it-tagħrif li għandna hu skars wisq. Biss għall-inqas issa nafu fiċ-ċert li xi banda ilha tagħti sehem fil-Festa ta' Santa Katarina għal mhux anqas minn mitejn sena. Jista' jkun li din il-banda kienet tikkonsisti fi grupp ta' mużiċisti li kienu jinkrew biex jallegraw f'okkazonijiet partikulari (9). Qabel nofs is-seklu dsatax organizzazzjoni serja u preċiża ta' każini ma kienx hawn. Kienet x'kienet il-forma ta' din il-banda, ma jidhirx li l-mużika fil-festa kienet tithalla għal ġewwa l-knisja biss. Forsi 'l quddiem għad niskopru aktar tagħrif fuq dan is-suggett.

- (1) Arkivju Parrokkjali Zejtun, Mn.73, f.6.
- (2) AKZ, Mn.273, f.150.
- (3) Idem, f.160.
- (4) Idem, f.167.
- (5) Nafu li almenu sas-sena 1804, żewġ baned akkumpanjaw fil-purċissjoni ta' Kristu Rxox, fil-Birgu. Ara Joseph S. Grima, p.IX, Introd, "L-Istorja tal-Każini tal-Baned f'Malta u Ghawdex", Vol.I (1997).
- (6) APZ, Mn.91, f.176.
- (7) Idem, f.203.
- (8) Charles Debono, "Istorja ... opus cit. "Il-Banda Beland". p.186.
- (9) Joseph F. Grima, Introd. p.X.